

Müdafiə Nazirliyi xəbər verir

Mülki əhalimizi və yaşayış məntəqələrimizi hədəfə alan düşmənin bütün legitim hərbi hədəfləri məhv ediləcək

Oktyabrın 13-dən 14-nə keçən gecə cəbhənin Ağdərə-Ağdam və Füzuli-Hadrut-Cəbrayıl istiqamətlərində vəziyyət gərgin olaraq qalıb.

Müdafiə Nazirliyindən AZƏRTAC-a bildirilib ki, Ermənistan silahlı qüvvələrinin bölmələri gecə ərzində cəbhənin bəzi istiqamətlərində Azərbaycan Ordusunun mövqelərinə basqın edib və görülən tədbirlər nəticəsində itki verərək geri oturdulub.

Azərbaycan Ordusu tərəfindən həyata keçirilən fəaliyyətlər nəticəsində cəbhənin müxtəlif istiqamətlərində düşmənin 5 ədəd T-72 tankı, 3 ədəd BM-21 "Qrad" YARS, 1 ədəd "Osa-AKM" ZRK, 1 ədəd PDM-2, 1 ədəd KS-19 zenit topu, 2 ədəd D-30 haubitsa topu, bir neçə avtomobil texnikası məhv edilib və sıradan çıxarılib.

Səhər saatlarından başlayaraq Tərtər, Ağdam və Ağcabədi rayonlarının ərazisi artilleriya atəsinə tutulur. Ordu müz tərəfindən adekvat tədbirlər görülür.

Humanitar atəşkəs rejiminə əməl edən qoşunlarımız bütün cəbhəboyu əməliyyat üstünlüyünü saxlayır.



Oktyabrın 14-ü saat 08:36 radələrində Ermənistan Respublikasının Azərbaycanın işğal olunmuş Kəlbəcər rayonuna yaxın sərhədyanı ərazilərində Ermənistan silahlı qüvvələri növbəti əməliyyat-taktiki ballistik raket kompleksinin start vəziyyətinə gətirildiyi müşahidə edilib.

Müdafiə Nazirliyinin Mətbuat xidmətindən AZƏRTAC-a bildiriblər ki, operativ-taktiki raket kompleksinin mülki insanlar arasında tələfata səbəb olmaq, mülki infrastrukturaya xələl yetirmək məqsədilə Gəncə, Mingəçevir və digər şəhərlərə doğru hədəfləndiyi müəyyən edilmişdir.

Mülki insanların təhlükəsizliyini təmin etmək məqsədilə legitim hərbi hədəf kimi start vəziyyətində olan raketlər qabaqlayıcı dəqiq zərbə ilə sıradan çıxarılib.

Bundan əvvəl saat 01:00 radələrində həmin istiqamət üzrə start vəziyyətinə gətirilmiş əməliyyat-taktiki raket kompleksi də dəqiq zərbə ilə məhv edilmişdi.

Raketlərin atəş vəziyyətinə gətirildiyi məntəqələrdə hər hansı mülki infrastruktur və obyektlər olmayıb.



Ermənistan müdafiə nazirliyi etiraf etdi ki, atəş zərbəsi ilə sıradan çıxarılan əməliyyat-taktiki raket kompleksləri (ƏTRK) Azərbaycanın işğal olunmuş Kəlbəcər rayonunda, mülki obyekt və infrastrukturaya olmağadığı ərazidə tam döyüş növbəsində və təbii qəza vəziyyətdə olub. Həmin ƏTRK-lar Azərbaycan ərazisindəki mülki obyektləri və infrastrukturunu hədəfə almışdı. Ermənistan müdafiə nazirliyinin, guya, Ermənistan ərazisindən Azərbaycanın yaşayış məntəqələrinə atəş açılmaması barədə bəyanatları isə açıq-aşkar yalandır.

AZƏRTAC xəbər verir ki, bu barədə Müdafiə Nazirliyinin Mətbuat xidmətinin açıqlamasında bildirilib. Məlumatda qeyd olunub ki, Gəncə, Mingəçevir və digər yaşayış məntəqələrimizin məhz Ermənistan ərazisindən atəşə tutulması danılmaz faktdır.

Azərbaycanın Ermənistan ərazisində hər hansı hərbi hədəf və maraqları yoxdur. Əksinə, Ermənistan öz ərazisindən Azərbaycanın yaşayış məntəqələrini atəşə tutmaqla qəsdən münafiqənin coğrafiyasını genişləndirmək məqsədini güdür.

Müdafiə Nazirliyi bildirib ki, mülki əhalimiz və yaşayış məntəqələrimizin təhlükəsizliyini təmin etmək məqsədilə legitim hərbi hədəflərin zərərsizləşdirilməsi hüququnu Azərbaycan bundan sonra da özündə saxlayır.



Oktyabrın 14-də saat 01:00 radələrində Ermənistan Respublikası tərəfindən Azərbaycanın işğal olunmuş Kəlbəcər rayonu ilə yaxın sərhəd zonasında bir neçə əməliyyat-taktiki ballistik raket kompleksinin start mövqeyində yerləşdirilməsi müşahidə olub. Müdafiə Nazirliyindən AZƏRTAC-a bildirilib ki, bu ərazidəki raket kompleksləri Azərbaycanın Gəncə, Mingəçevir və digər şəhərlərindəki dinc əhali və infrastrukturaya doğru hədəflənmişdir.

Oktyabrın 11-də Ermənistan tərəfindən Gəncə şəhərində törədilmiş hərbi cinayətə bənzər növbəti hadisənin təkrarlanmaması və raket hücumunun qarşısının alınması məqsədilə Azərbaycan Ordusu tərəfindən qabaqlayıcı tədbirlər görülüb.

Nəticədə atəş üçün hazırlıq vəziyyətinə gətirilən əməliyyat-taktiki raket kompleksləri legitim hərbi hədəf kimi zərərsizləşdirilib.

Müdafiə Nazirliyi bildirir ki, vəziyyətin gərginləşdirilməsinə görə bütün məsuliyyət Ermənistanın hərbi-siyasi rejiminin üzərinə düşür.



Düşməne aid məhv edilən «Elbrus» və «Toçka-U» operativ-taktiki ballistik raket qurğularının məhv edilmə rayonları




8K14 raket - reaktiv maye mühərrikli, ayrılmayan döyüş hissəsi, avtonom inersiya idarəetmə və qəza partlayış sistemli - ballistik raketdir. Raket fıqaslı 8F44 çəkisi 987 kq həcmli partılcı döyüş hissəsi ilə təchiz olunur. Fıqaslı 8F44 döyüş hissəsi 100x100 metr ərazidə döyüş texnikasını və şəxsi həyatı məhv etməyə qadirdir.

Atış məsafəsi:
-yaxın – 50 km;
-uzaq – 300 km.

Uçuş trayektoriyasının hündürlüyü:
-minimum – 24 km;
-maksimum – 86 km.

Uçuş vaxtı: 165 san. – 313 san. qədər



Operativ-taktiki raket kompleksi 9K72 (R-300),



Operativ-taktiki raket kompleksi 9K72 (R-300), R-17 (8K-14) raketini birgə canlı qüvvəni, idarəetmə məntəqələrini, aerodromları və digər əsas obyektləri məhv etmək üçün təyin olunub. 1967-ci ildə silahlanmaya qəbul olunub.

Ermənistan Silahlı Qüvvələrində 8 ədəd atıcı qurğu və 24 ədəd raket mövcuddur və 71-ci (Stepanavan y.m.) raket alayının tərkibindədir.

Operativ-taktiki raket kompleksi 9K72 (R-300) tərkibinə daxildir

- 8K14 raket;
- buraxıcı qurğu 9P117 (9P117M, M1);
- topobəndetmə 1T12 (1T20);
- tuşlama cihazı 8S18;
- raket yanacağıının və oksisitelin doldurulması üçün divizionun texniki vasitələr.

Əsas taktiki texniki xassələr

Atış məsafəsi, km	50-300
Maksimal uzaqlığa uçuş vaxtı, dəqiqə	5
Start çəkisi, kq	5862
Doldurulmamış raketin çəkisi, kq	2076
Uzunluğu, mm	11164
Korpusun diametri, mm	880
Stabilizatorlar arasında olan məsafə, mm	1810
Kompleksin çəkisi, ton	37
Döyüş heyəti, nəfər	8



yinə çıxarılmasının videogörüntülərini paylaşılıb.



Ermənistan tərəfinin, guya, Azərbaycan Ordusunun mülki əhalinin də müalicə olunduğu hospitala atəş açması barədə yaydığı məlumat yalandır.

Müdafiə Nazirliyinin Mətbuat xidmətindən AZƏRTAC-a bildiriblər ki, Ermənistan silahlı qüvvələrindən fərqli olaraq, Azərbaycan Ordusu heç bir mülki infrastrukturaya və qeyri-hərbi hədəfə atəş açmır. Ordumuz humanitar atəşkəs rejiminə ciddi əməl edir.



Oktyabrın 14-də günorta saatlarında cəbhənin Füzuli rayonu istiqamətində Ermənistan silahlı qüvvələrinə məxsus pilotsuz uçuş aparatı (PUA) bölmələrimiz tərəfindən məhv edilib. Bu barədə AZƏRTAC-a Müdafiə Nazirliyinin Mətbuat xidmətindən məlumat verilib.



Ermənistanda hərbi qurumun nümayəndəsi hər gün həqiqəti əks etdirməyən məlumatlar və itkilər haqqında yalan statistikalarla mətbuat qarşısına çıxmağa məcburdur.

Müdafiə Nazirliyindən AZƏRTAC-a bildirilib ki, onun məqsədi cəbhədə böyük itkilərə məruz qalaraq bir-birinin ardından yaşayış məntəqələrimizi qoyub qaçan Ermənistan silahlı qüvvələrinin uğursuzluqlarını ört-basdır etmək, öz xalqını sakitləşdirmək və eyni zamanda təxribat xarakterli belə məlumatlarla dünya ictimaiyyətinin diqqətini yayındırmaqdır.

Bir daha rəsmi olaraq bildiririk ki, Ermənistan tərəfindən fərqli olaraq Azərbaycan Ordusu humanitar atəşkəs rejiminə ciddi əməl edir.



Ermənistan bütün mümkün olan və olmayan üsullardan istifadə etməklə ictimaiyyətə yalan məlumatlar yaymaqda davam edir.

Müdafiə Nazirliyinin Mətbuat xidmətindən AZƏRTAC-a bildiriblər ki, növbəti dezinformasiya isə, guya, Azərbaycan tərəfindən PUA-nın zərbəsi nəticəsində adı və soyadı göstərilməyən, 14 yaşlı anonim yeniyetmənin yaranması xəbəridir.

"Bildirik ki, Azərbaycan Ordusunun silahlanmasında olan zərbə PUA-ları yalnız işğal altındakı ərazilərimizdə müvəqqəti yerləşən Ermənistan silahlı qüvvələrinin hərbi texnikasına qarşı tətbiq olunur.

Bir daha xatırladıq ki, Ermənistan silahlı qüvvələrindən fərqli olaraq Azərbaycan Ordusu mülki əhaliyə, xüsusilə uşaqlar, qadınlar və yaşlılara qarşı silah tətbiq etmir", - deyərək Müdafiə Nazirliyinin məlumatında vurğulanıb.